

पत्र सूचना शाखा
सूचना एवं जनसम्पर्क विभाग, उ०प्र०
(राज्यपाल सूचना परिसर)

राज्यपाल ने भारतीय जीवन बीमा निगम के कर्मवीर कार्यकताओं को सम्मानित किया

बीमा योजनाएं सामाजिक सुरक्षा का आधार – श्रीमती आनंदीबेन पटेल

लखनऊ: 06 मार्च, 2023

उत्तर प्रदेश की राज्यपाल श्रीमती आनंदीबेन पटेल ने आज राजभवन में भारतीय जीवन बीमा निगम द्वारा अपने कर्मवीर अभिकर्ताओं को प्रेरित करने के उद्देश्य से आयोजित 'प्रेरणादायक प्रतियोगिता एवं सम्मान समारोह' में सहभागिता की। इस अवसर पर राज्यपाल जी ने भारतीय जीवन बीमा निगम के कर्मवीर कार्यकताओं को सम्मानित करने के पश्चात् अपने सम्बोधन में कहा कि आज भारतीय जीवन बीमा निगम अपने कर्मठ और समर्पित योद्धाओं की मदद से देश के कोने-कोने में लोगों को न सिर्फ बीमा सुरक्षा प्रदान कर रही है, बल्कि निवेश और सुरक्षा के बेहतर विकल्पों के साथ एवं यूलिप योजनाओं के माध्यम से बेहतरीन रिटर्न सुनिश्चित कर रही है। यह रिटर्न बीमाधारकों को उनके ऐसे वक्त में काम आता है, जब उन्हें इसकी आवश्यकता होती है।

राज्यपाल जी ने एल०आई०सी० द्वारा ग्राहक सेवा के लिए किये जा रहे प्रयासों की सराहना करते हुए कहा कि प्रधानमंत्री जी के 'आत्मनिर्भर भारत' एवं 'डिजिटल इंडिया' को बढ़ावा देते हुए एल०आई०सी० ने अपने अभिकर्ताओं और ग्राहकों को आत्मनिर्भर बनाने के लिए जीवन बीमा क्षेत्र में डिजिटल एप्लीकेशन 'आनंदा' के माध्यम से पेपरलेस ऑफिस और ग्राहक सेवा के क्षेत्र में अत्यंत महत्वपूर्ण कार्य किया जा रहा है।

राज्यपाल जी ने कहा बीमा योजनाएं सामाजिक सुरक्षा का आधार हैं और भारतीय जीवन निगम के कर्मठ कर्मवीर अभिकर्ता जीवन बीमा के सन्देश को शहरों के साथ ग्रामीण स्तर तक पहुंचाने का अथक प्रयास कर रहे हैं।

कार्यक्रम में लखनऊ मण्डल के वरिष्ठ मण्डल प्रबंधक श्री एम0सी0 जोशी, लखनऊ मण्डल के 5 जिलों के विकास अधिकारी, मुख्य जीवन बीमा सलाहकार एवं एल0आई0सी0 अभिकर्ता उपस्थित थे।

राम मनोहर त्रिपाठी/राजभवन
सम्पर्क सूत्र—9453005360

भारतीय जीवन बीमा निगम, लखनऊ मण्डल द्वारा विकास वाहिनी के अग्रणी कार्यकर्ताओं प्रोत्साहन एवं सम्मान हेतु, आज दिनांक 6 मार्च 2023 को राजभवन में माननीया राज्यपाल महोदया द्वारा विकास वाहिनी के अग्रणी कार्यकर्ताओं को एक शानदार समारोह में सम्मानित किया गया।

उक्त समारोह में लखनऊ मण्डल के 5 जिलों के विकास अधिकारी, मुख्य जीवन बीमा सलाहकार एवं अग्रणी अभिकर्ता के रूप में लगभग 700 लोग उपस्थित रहे।

कार्यक्रम में लखनऊ मण्डल के वरिष्ठ मण्डल प्रबंधक श्री एम सी जोशी ने , माननीया राज्यपाल महोदया का स्वागत करते हुए कहा कि माननीया राज्यपाल महोदया ने अपना अमूल्य समय प्रदान कर उपस्थित प्रतिभागियों को जीवन में आगे बढ़ने के लिए प्रेरित और प्रोत्साहित किया।

महोदया से इस अविस्मरणीय भेंटके उपलक्ष्य में यहाँ उपस्थित प्रत्येक प्रतिभागी इस वित्तीय वर्ष में समाज के लोगों को बीमा सुरक्षा प्रदान करने के क्षेत्र में अपने जीवन का सर्वश्रेष्ठ प्रदर्शन करेंगे। आज जो ऊर्जा का संचार हुआ है, उससे प्रोत्साहित होकर बीमा सुरक्षा कवच द्वारा समाज सेवा के अपने लक्ष्य के संकल्प को सिद्धि तक अवश्य पहुंचायेगे।

उन्होंने ये भी कहा कि महोदया के शौर्य, समाजसेवा और नई सोच जैसे गुण से भरपूर व्यक्तित्व से हम सभी लोग अत्यंत प्रभावित हैं और आपके ऐसे गुण हमें अपने जीवन में आगे बढ़ने और समाज सेवा के लिए प्रेरित और

प्रोत्साहित करते हैं। यह भी कि आज के दिन कि यादे सभी प्रतिभागियों के जीवन मे एक अमूल्य निधि रहेगी

माननीया राज्यपाल महोदया ने अपने सम्बोधन में भारतीय जीवन बीमा निगम द्वारा समाज के दायिर्वो के निर्वहन हेतु किये जाने वाले प्रयासों की भूरि भूरि प्रशंसा की। निगम के विकास वाहिनी के कार्यकर्ताओं द्वारा समाज को बीमा सुरक्षा प्रदान करने में किये जाने वाले प्रयासों की सराहना की और इसे निर्बाध रूप से जारी रखने हेतु प्रेरित किया।

माननीया राज्यपाल महोदया ने प्रधानमंत्री श्री नरेन्द्र मोदी जी के डिजिटल इंडिया अभियान के तहत किये जाने वाले कार्यों को निगम में शीघ्रता से लागू करने पर प्रसन्नता व्यक्त की और आनंदा अप्लीकेशन को अपनाने हेतु प्रोत्साहित किया

कार्यक्रम के समापन के पूर्व विपणन प्रबन्धक श्री ए के श्रीवास्तव द्वारा धन्यवाद ज्ञापन किया गया। इसी के साथ कार्यक्रम का समापन हुआ

